

ബ്രാഹ്മണ ജീവിതം - ബാബയുമായി സർവ്വ സംബന്ധവും അനുഭവം ചെയ്യുവാനുള്ള ജീവിതം

ഇന്ന് ബാപ്ദാദ അനേക പ്രാവശ്യം മിലനം ആഘോഷിക്കുന്ന, അനേക കല്പങ്ങളായി മിലനം ആഘോഷിക്കുന്ന തന്റെ കുട്ടികളുമായുള്ള കുടിക്കാഴ്ചയ്ക്ക് വന്നിരിക്കുന്നു. ഈ അലൗകികവും അവ്യക്തവുമായ മിലനം, ഭാവിയലെ സ്വർണ്ണമയുഗത്തിൽ പോലും ഉണ്ടാവുകയില്ല. കേവലം ഈ സമയത്ത് ഈ വിശേഷ യുഗത്തിന്റെ വരദാനമാണ്. അച്ഛന്റെയും മക്കളുടെയും മിലനത്തിന്റെ യുഗം, അതിനാലാണ് ഈ യുഗത്തിന്റെ പേര് തന്നെ സംഗമയുഗം. അതായത് മിലനം ആഘോഷിക്കുന്ന യുഗം. ഇങ്ങനെയൊരു യുഗത്തിൽ വളരെ ശ്രേഷ്ഠമായി മിലനം ആഘോഷിക്കുന്ന വിശേഷ പാർട്ടിയാരി താങ്കൾ ആത്മാക്കളാണ്. ബാപ്ദാദയും ഇങ്ങനെയുള്ള കോടിയിലും ചിലർ, അതിലും ചിലരായ ശ്രേഷ്ഠ ഭാഗ്യശാലി ആത്മാക്കളെ കണ്ട് സന്തോഷിക്കുകയാണ്, സ്മൃതിയുണർത്തുകയാണ്. ആദി മുതൽ അന്തിമം വരെ എത്ര സ്മൃതികൾ ഉണർത്തിയിട്ടുണ്ട്? ഓർമ്മിക്കുകയാണെങ്കിൽ വളരെ നീളമുള്ള ലിസ്റ്റുണ്ടാകും. ഇത്രയും സ്മൃതികൾ നൽകി, ഇതിലൂടെയാണ് നിങ്ങൾ സ്മൃതിസ്വരൂപരായത്. ഭക്തിയിലും താങ്കൾ സ്മൃതിസ്വരൂപരായ ആത്മാക്കളുടെ ഓർമ്മ-ചിഹ്നത്തിന്റെ രൂപത്തിൽ ഭക്തരും ഓരോ സമയം സ്മരിക്കാറുണ്ടല്ലോ. താങ്കൾ സ്മൃതിസ്വരൂപരായ ആത്മാക്കളുടെ ഓരോ കർമ്മത്തിന്റെയും വിശേഷതയെ സ്മരിച്ചുകൊണ്ടിരിക്കുന്നു. ഭക്തിയുടെ തന്നെ വിശേഷതയാണ് സ്മരിക്കുക അർത്ഥം കീർത്തനം പാടുക. സ്മരിച്ച്-സ്മരിച്ച് ലഹരിയിൽ മുഴുകുന്നു. അല്പകാലത്തേക്കു പോലും അവർ ദേഹബോധത്തിൽ നിന്നും ഉപരിയാകുന്നു. സ്മരിച്ച്-സ്മരിച്ച് അവരതിൽ മുഴുകിപ്പോകുന്നു. അർത്ഥം ലൗലീനാകുന്നു. ഈ അല്പകാലത്തെ അനുഭവം പോലും അവർക്ക് എത്രത്തോളം പ്രിയപ്പെട്ടതും വേറിട്ടതുമാകുന്നു. ഇത് എന്തുകൊണ്ട് സംഭവിക്കുന്നു? എന്തുകൊണ്ടെന്നാൽ, ഏതെല്ലാം ആത്മാക്കളെയാണോ സ്മരിക്കുന്നത്, ഈ ആത്മാക്കളെല്ലാം തന്നെ സ്വയം ബാബയുടെ സ്നേഹത്തിൽ സദാ ലയിച്ചിരിക്കുകയാണ്. ബാബയുടെ സർവ്വ പ്രാപ്തികളിലും സദാ മുഴുകിയിരിക്കുകയാണ്. അതിനാൽ ഇങ്ങനെയുള്ള ആത്മാക്കളെ സ്മരിക്കുന്നതിലൂടെ ആ ഭക്തർക്ക് അല്പകാലത്തേക്കെങ്കിലും താങ്കൾ വരദാനി ആത്മാക്കളിലൂടെ അഞ്ജലിയുടെ രൂപത്തിൽ അനുഭൂതി പ്രാപ്തമാകുന്നു. അപ്പോൾ ചിന്തിക്കൂ, സ്മരിക്കുന്ന ഭക്താത്മാക്കൾക്കു പോലും ഇത്രയും അലൗകിക അനുഭവം ഉണ്ടാകുന്നു എങ്കിൽ താങ്കൾ സ്മൃതിസ്വരൂപ, വരദാതാ-വിധാവായ ആത്മാക്കൾക്ക് തന്റെ പ്രത്യക്ഷ ജീവിതത്തിൽ എത്രത്തോളം അനുഭൂതി പ്രാപ്തമാക്കിയിട്ടുണ്ടാകും! ഈ അനുഭൂതികളിൽ സദാ മുന്നേറിക്കൊണ്ടിരിക്കൂ.

ഓരോ ചുവടിലും ഭിന്ന-ഭിന്ന സ്മൃതിസ്വരൂപത്തിന്റെ അനുഭൂതി ചെയ്തുകൊണ്ടേ പോകൂ. സമയമനുസരിച്ച്, കർമ്മമനുസരിച്ച് സ്വരൂപത്തിന്റെ സ്മൃതിയും പ്രത്യക്ഷ രൂപത്തിൽ അനുഭവം ചെയ്യൂ, അതായത് പ്രത്യക്ഷ രൂപത്തിൽ അനുഭവം ചെയ്യൂ. ഒരു ദിവസത്തിന്റെ ആരംഭ സമയമായ അമൃതവേളയിൽ ബാബയുമായി മിലനം ആഘോഷിക്കുമ്പോൾ, മാസ്റ്റർ വരദാതാവായി, വരദാതാവിൽ നിന്നും വരദാനം നേടുന്ന ശ്രേഷ്ഠ ആത്മാവാണ്, നേരിട്ട് ഭാഗ്യവിധാതാവിലൂടെ ഭാഗ്യത്തെ പ്രാപ്തമാക്കിയ കോടിമടങ്ങ് ഭാഗ്യശാലി ആത്മാവാണ് - ഈ ശ്രേഷ്ഠ സ്വരൂപത്തെ സ്മൃതിയിലേക്ക് കൊണ്ടുവരൂ. വരദാനി സമയമാണ്, വരദാതാവും, വിധാതാവും നമ്മുടെ കൂടെയുണ്ട്. മാസ്റ്റർ വരദാനിയായി സ്വയം സമ്പന്നമാകുകയും, അന്യാത്മാക്കൾക്കും വരദാനം നൽകുന്ന വരദാനി ആത്മാവാണ് - ഈ സ്മൃതിസ്വരൂപത്തെ എമർജ്ജ് ചെയ്യൂ. അല്ലാതെ ഞാൻ അങ്ങനെയൊന്നെയാണെന്ന് ചിന്തിക്കരുത്. ഭിന്ന-ഭിന്ന സ്മൃതിസ്വരൂപത്തെ സമയത്തിനനുസരിച്ച് അനുഭവം ചെയ്യൂ, എന്നാൽ വളരെയധികം വിചിത്രമായ സന്തോഷവും വിചിത്ര പ്രാപ്തികളുടെ ഭണ്ഡാരവുമായിത്തീരുന്നു. സദാ ഹൃദയത്തിൽ നിന്നും പ്രാപ്തികളുടെ ഗീതം, സ്വതവേ നിലക്കാത്ത നാദത്തിന്റെ രൂപത്തിൽ മുഴങ്ങിക്കൊണ്ടിരിക്കും - നേടേണ്ടതെല്ലാം നേടിക്കഴിഞ്ഞു.... ഇപ്രകാരത്തിൽ ഭിന്ന-ഭിന്ന സമയത്ത് തന്റെ കർമ്മമനുസരിച്ച് സ്മൃതിസ്വരൂപത്തിന്റെ അനുഭവം ചെയ്തുകൊണ്ടേ പോകൂ.... മുരളി കേൾക്കുമ്പോൾ ഈ സ്മൃതി ഉണർത്തണം, ഈശ്വരീയ വിദ്യാർത്ഥി ജീവിതമാണ് അതായത് ഭഗവാന്റെ വിദ്യാർത്ഥിയാണ്. സ്വയം ഭഗവാൻ എനിക്കായി പരംധാമത്തിൽ നിന്നും പഠിപ്പിക്കുവാനായി വന്നിരിക്കുകയാണ്. സ്വയം ഭഗവാൻ വരുന്നു, ഇതു തന്നെ വളരെയധികം വിശേഷപ്പെട്ട പ്രാപ്തിയാണ്. ഈ സ്മൃതിസ്വരൂപത്തോടെ മുരളി കേൾക്കുമ്പോൾ എത്ര ലഹരിയാണുണ്ടാവുക!!! അഥവാ സാധാരണ രീതിയിൽ കേൾക്കുകയാണെങ്കിൽ, കേൾക്കുന്ന ആൾ കേൾക്കുന്നു, കേൾപ്പിക്കുന്ന ആൾ കേൾപ്പിച്ചുകൊണ്ടിരിക്കുന്നു, അങ്ങനെ നിയമമനുസരിച്ച് മാത്രം കേൾക്കുകയാണെങ്കിൽ അത്ര ലഹരിയുണ്ടാകില്ല. പക്ഷേ - ഭഗവാന്റെ വിദ്യാർത്ഥികളാണ് നമ്മൾ, ഈ സ്മൃതിസ്വരൂപത്തോടെ കേൾക്കൂ....

അപ്പോൾ മാത്രമേ അലൗകിക ലഹരിയുടെ അനുഭൂതിയുണ്ടാകൂ. മനസ്സിലായോ?

ഭിന്ന-ഭിന്ന സമയത്ത്, ഭിന്ന-ഭിന്ന സ്മൃതിസ്വരൂപത്തിന്റെ അനുഭവത്തിൽ എത്ര ലഹരിയുണ്ടാകും. ഇങ്ങനെ മുഴുവൻ ദിവസത്തെ ഓരോ കർമ്മത്തിലും ബാബയോടൊപ്പം സ്മൃതിസ്വരൂപരായിത്തീരൂ. ഇടയ്ക്കെ ഭഗവാന്റെ സഖാവ് അഥവാ സഖിയുടെ രൂപത്തിൽ... ഇടയ്ക്കെ ജീവിത പങ്കാളിയുടെ രൂപത്തിൽ...ഇടയ്ക്ക് ഭഗവാൻ എന്റെ വിശിഷ്ട സന്താനമാണെന്ന രൂപത്തിൽ.... എന്റെ ഏറ്റവും ആദ്യത്തെ അവകാശി, അധികാരിയാണ്.... തന്റെ കുട്ടി വളരെ സുന്ദരനും യോഗ്യനുമാണെങ്കിൽ, മാതാപിതാവിന് എത്ര ലഹരിയുണ്ടാകും... എന്റെ കുട്ടി കുലദീപമാണ്. കുലത്തിന്റെ പേര് പ്രശസ്തമാക്കുന്ന ആളാണ്. ആരുടെ കുട്ടിയാണോ സ്വയം ഭഗവാൻ, അവരുടെ പേര് എത്ര പ്രശസ്തമാകുന്നു. അവരിലൂടെ എത്രത്തോളം കുലത്തിന്റെ മംഗളമുണ്ടാകുന്നു... എപ്പോഴാണോ ലോകത്തിന്റെ വാതാവരണത്തിൽ നിന്നോ, ഭിന്ന-ഭിന്ന സമസ്യകളിൽ നിന്നോ, കുറച്ചെങ്കിലും സ്വയത്തെ ഒറ്റക്കെണോ, ഉദാസീനരായോ അനുഭവപ്പെടുന്നത്, ബാബയെ സുന്ദരനായ ഒരു കുട്ടിയായിക്കണ്ട് കളിക്കൂ, അല്ലെങ്കിൽ സഖാവായി കളിക്കൂ. ഇടയ്ക്കെപ്പോഴെങ്കിലും ക്ഷീണിക്കുന്നു എങ്കിൽ അമ്മയുടെ രൂപത്തിൽ മടിത്തട്ടിലേക്ക് മുഴുകി ഉറങ്ങൂ. ഇടയ്ക്ക് ഹൃദയനൈരാശ്യം സംഭവിക്കുകയാണെങ്കിൽ ബാബയെ സർവ്വശക്തന്റെ രൂപത്തിൽ സ്വയം മാസ്റ്റർ സർവ്വശക്തനായി അനുഭവം ചെയ്യൂ, നിരാശയിൽ നിന്നും സന്തുഷ്ടമായിത്തീരുന്നു. ഭിന്ന-ഭിന്ന സമയത്ത്, ഭിന്ന-ഭിന്ന സംബന്ധങ്ങളിലൂടെ തന്റെ ഭിന്ന-ഭിന്ന സ്വരൂപത്തിന്റെ സ്മൃതിയെ എമർജ്ജ് രൂപത്തിൽ അനുഭവം ചെയ്യൂ. അപ്പോൾ ബാബയുടെ കൂട്ട് സദാകാലത്തേക്ക് സ്വതവേ അനുഭവം ചെയ്യാം. അങ്ങനെയെങ്കിൽ ഈ സംഗമയുഗത്തിൽ ബ്രാഹ്മണജീവിതം സദാ അമൂല്യമെന്ന് അനുഭവം ചെയ്യാൻ സാധിക്കുന്നു.

മറ്റൊരു കാര്യമിതാണ്, ഇത്രയും സർവ്വസംബന്ധങ്ങളും നിറവേറ്റുന്നതിൽ ബിസിയായിരിക്കുകയാണെങ്കിൽ മായക്ക് വരാനുള്ള അവസരം പോലുമുണ്ടാകില്ല. എങ്ങനെയാണോ ലൗകിക പ്രവൃത്തിയിലുള്ള വർ(കുടുംബസ്ഥർ) എപ്പോഴും ഇങ്ങനെ പറയുന്നത്, കുടുംബത്തെ സംരക്ഷിക്കുന്നതിൽ ഇത്രയും ബിസിയായിരിക്കുന്നു, അതിനാൽ മറ്റൊരു കാര്യത്തെക്കുറിച്ചും ഓർമ്മ വരുന്നില്ല. എന്തുകൊണ്ടെന്നാൽ അവരുടേത് വളരെ വലിയ കുടുംബമാണ്. അതുപോലെ താങ്കൾ ബ്രാഹ്മണാത്മാക്കളുടെ പ്രഭു പ്രീതി നിറവേറ്റുന്ന ഈ പ്രഭു പരിവാരം എത്ര വലുതാണ്. താങ്കൾ ഉറങ്ങുമ്പോഴും പ്രഭു പരിവാരത്തോട് പ്രീതിയുണ്ട്. എന്തുകൊണ്ടെന്നാൽ താങ്കളുടേത് സാധാരണ നിദ്രയല്ല, യോഗനിദ്രയാണ്. ഉറക്കത്തിലും പ്രഭുവുമായുള്ള മിലനം ആഘോഷിക്കുവാൻ സാധിക്കും. യോഗം അർത്ഥം മിലനമാണ്. യോഗനിദ്ര അർത്ഥം അശരീരിസ്ഥിതിയുടെ അനുഭൂതിയാണ്. അപ്പോൾ ഇതും പ്രഭുപ്രീതിയല്ലേ.... താങ്കളെപ്പോലെ ഏറ്റവും വലിയ പരിവാരം മറ്റാർക്കും തന്നെയുണ്ടാകില്ല. ഒരു സെക്കന്റുപോലും താങ്കൾക്ക് ഒഴിവില്ല. എന്തുകൊണ്ടെന്നാൽ ഭക്തിയിൽ ഭക്തരുടെ രൂപത്തിൽ മഹിമ പാടിക്കൊണ്ടിരുന്നു. പ്രഭോ, വളരെയധികം നാളുകൾക്ക് ശേഷം അങ്ങയെ ലഭിച്ചിരിക്കുകയാണ്, അപ്പോൾ ഓരോ കണക്കുകളും എണ്ണി-എണ്ണി പൂർത്തീകരിക്കും. അപ്പോൾ ഓരോ സെക്കന്റിന്റെയും കണക്ക് എടുക്കുന്നവരല്ലേ. മുഴുവൻ കല്പത്തിലുമുള്ള മിലനത്തിന്റെ കണക്ക് ഈ ചെറിയ യുഗമായ സംഗമയുഗത്തിൽ പൂർത്തിയാക്കുന്നു. അയ്യായിരം വർഷത്തിന്റെ കണക്ക്, ഈ ചെറിയ ജന്മത്തിൽ കുറച്ചു നാളുകളുടെ കണക്കിൽ പൂർത്തിയായില്ലേ. അപ്പോൾ ഈ കുറച്ചു നാളുകളിൽ തന്നെ, വളരെ നീണ്ട കണക്കിന്റെ സമയം പൂർത്തിയാക്കണം. അതിനാലാണ് പറയുന്നത്, ഓരോ ശ്വാസത്തിലും സ്മരിക്കൂ എന്ന്. ഭക്തർ സ്മരിക്കുന്നു, താങ്കൾ സ്മൃതിസ്വരൂപരായിത്തീരുന്നു. അപ്പോൾ താങ്കൾക്ക് സെക്കന്റിന്റെ പോലും ഒഴിവുണ്ടോ.. എത്ര വലിയ കുടുംബമാണ്. ഈ കുടുംബത്തിന്റെ മുന്നിൽ തന്റെ ചെറിയ കുടുംബം ആകർഷിക്കാറുണ്ടോ... സഹജമായും സ്വതവേയും ദേഹസഹിതം ദേഹത്തിന്റെ സംബന്ധങ്ങൾ, പദാർത്ഥങ്ങൾ, അഥവാ പ്രാപ്തികളിൽ നിന്നും നഷ്ടോമോഹാസ്മൃതിസ്വരൂപരായിത്തീരുന്നു. ഇതു തന്നെയാണ് അവസാനത്തെ പേപ്പറിലൂടെ നമ്പർവൈസായി മാലയിലെ മണിയാക്കി മാറ്റുന്നത്.

അമൃതവേളമുതൽ യോഗനിദ്ര വരെ ഭിന്ന-ഭിന്ന സ്വരൂപങ്ങളുടെ അനുഭവിയാകുകയാണെങ്കിൽ, വളരെക്കാലത്തെ സ്മൃതിസ്വരൂപ സ്ഥിതിയുടെ അനുഭവം അന്തിമത്തിലും സ്മൃതിസ്വരൂപത്തിന്റെ ചോദ്യത്തിൽ പാസ്സാവിത് ഓണറാക്കി (പദവിയോടെ പാസ്സാക്കുന്നു) മാറ്റുന്നു. വളരെ സുന്ദരമായ ജീവിതത്തിന്റെ അനുഭവം ചെയ്യാം എന്തുകൊണ്ടെന്നാൽ ഓരോ മനുഷ്യാത്മാവിന്റെയും താല്പര്യമാണ് - ജീവിതത്തിൽ വൈവിധ്യങ്ങൾ ആഗ്രഹിക്കുന്നു. അപ്പോൾ ഈ മുഴുവൻ ദിവസത്തിലും ഭിന്ന-ഭിന്ന സംബന്ധങ്ങൾ, ഭിന്ന-ഭിന്ന സ്വരൂപത്തിന്റെ വൈവിധ്യം അനുഭവം ചെയ്യൂ. എങ്ങനെയാണോ ലോകത്തിലും പറയാറുണ്ടല്ലോ - മാതാപിതാക്കളുടെ സംബന്ധം തീർച്ചയായും വേണം, എന്നാൽ അതിനോടൊപ്പം തന്നെ ജീവിതപങ്കാളിയുടെ അനുഭവമില്ലെങ്കിൽ ജീവിതം പൂർത്തിയാകില്ലെന്ന്. കുട്ടികളില്ല എങ്കിലും ജീവിതം പൂർണ്ണമാകില്ല. ഓരോ സംബന്ധങ്ങളും ഉള്ള ജീവിതത്തെയാണ് സമ്പന്നമായ ജീവിതമെന്ന് പറയുന്നത്. അപ്പോൾ ഈ ബ്രാഹ്മണജീവിതത്തിൽ ഭഗവാനുമായി സർവ്വസംബന്ധങ്ങളും അനുഭവം ചെയ്യുന്ന സമ്പന്ന ജീവിതമാണ്. ഭഗവാനുമായി എന്തെങ്കിലും ഒരു സംബന്ധത്തിന്റേയെങ്കിലും കുറവുണ്ടെങ്കിൽ, അപ്പോൾ എന്തെങ്കിലും ആത്മാ

ക്കൾ ആ സംബന്ധത്തിലൂടെ നമ്മെ ആകർഷിക്കും. ചില കുട്ടികൾ ഇടയ്ക്കെ പറയാറുണ്ട്, അച്ഛന്റെ രൂപത്തിലുണ്ട്, എന്നാൽ സഖാ അഥവാ സഖിയുടെ രൂപത്തിൽ അഥവാ മിത്രത്തിന്റെ രൂപത്തിൽ, ഇതെല്ലാം തന്നെ ചെറിയൊരു സംബന്ധമല്ലേ, ഇതിനായി ആത്മാക്കളുടെ സംബന്ധം വേണം എന്തുകൊണ്ടെന്നാൽ ബാബ ഏറ്റവും ഉയർന്നതല്ലേ. പക്ഷേ പരമാത്മാവിന്റെ സംബന്ധത്തോടൊപ്പം എന്തെങ്കിലും ചെറിയൊരു സംബന്ധമെങ്കിലും കലരുകയാണെങ്കിൽ, സർവ്വ എന്ന ശബ്ദം സമാപ്തമാകുന്നു. യഥാശക്തിയുടെ ലൈനി ലേക്ക് വരുന്നു. ബ്രാഹ്മണരുടെ ഭാഷയിൽ ഓരോ കാര്യത്തിലും സർവ്വ എന്ന ശബ്ദം വരുന്നുണ്ട്. എവിടെ സർവ്വതുമുണ്ടോ അവിടെത്തന്നെയാണ് സമ്പന്നത. അഥവാ രണ്ട് കലയെങ്കിലും കുറഞ്ഞു എങ്കിൽ, രണ്ടാമത്തെ മാലയിലെ മുത്തായിത്തീരുന്നു. സർവ്വ സംബന്ധങ്ങളുടെ സർവ്വ സ്മൃതിസ്വരൂപരായിത്തീരു. മനസ്സിലായോ? എപ്പോഴാണോ സ്വയം ഭഗവാൻ സർവ്വസംബന്ധങ്ങളുടെയും അനുഭൂതി ചെയ്തിക്കാനുള്ള ഓഫർ നൽകുന്നത്. അപ്പോൾ ആ അംഗീകാരം സ്വീകരിക്കണമല്ലോ. ഈ സുവർണ്ണ അവസരം ഭഗവാനല്ലാതെ ഈ സമയത്ത്, ആർക്കും ഒരിക്കലും ചെയ്യാൻ സാധിക്കില്ല. ഏതെങ്കിലും ഒരു അച്ഛനോ കുട്ടിക്കോ ഇത് ചെയ്യുവാൻ സാധിക്കുമോ? ഇത് ഒരാളുടെ മാത്രം മഹിമയാണ്, മഹാനതയാണ്. അതിനാൽ സർവ്വ സംബന്ധത്താലും സ്മൃതിസ്വരൂപരായിത്തീരണം. ഇതിലൂടെ ആനന്ദം തന്നെയാണ്. എന്തിനാണ് ബ്രാഹ്മണജീവിതം? ആനന്ദത്തിലും സന്തോഷത്തിലുമിരിക്കുവാൻ. അപ്പോൾ ഈ അലൗകിക ആനന്ദം ആഘോഷിക്കൂ. ലഹരിയുടെ ജീവിതത്തിന്റെ അനുഭവം ചെയ്യൂ....ശരി.

ഇന്ന് ദില്ലിയിലെ രാജ്യസഭസ്റ്റാൻ. രാജ്യസഭയിലുള്ളവരാണ് അതോ സഭ കേവലം കണ്ടു നിൽക്കുന്നവർ മാത്രമാണോ? സഭയിൽ രാജ്യം ഭരിക്കുന്നവരും, കണ്ടു നിൽക്കുന്നവരും രണ്ടു കൂട്ടരുമുണ്ടാകുന്നു. താങ്കളെല്ലാവരും ആരാണ്? ദില്ലിക്ക് രണ്ടു വിശേഷതകളുണ്ട്. ഒന്ന് ദില്ലി - ദിലാരാമന്റെ ഹൃദയമാണ്. രണ്ടാമത് രാജസിംഹാസനത്തിന്റെ സ്ഥാനമാണ്. ഹൃദയമുണ്ടെങ്കിൽ ആ ഹൃദയത്തിൽ ആർ വസിക്കും? ഹൃദയേശ്വരൻ. അപ്പോൾ ദില്ലിവാസികൾ അർത്ഥം ഹൃദയത്തിൽ സദാ ഹൃദയേശ്വരനെ പ്രതിഷ്ഠിക്കുന്നവർ. ഇങ്ങനെയുള്ള അനുഭവി ആത്മാക്കളാണ്. ഇപ്പോൾ സ്വരാജ്യ അധികാരികളും, ഭാവിയിൽ വിശ്വരാജാധികാരികളും. ഹൃദയത്തിൽ ഹൃദയേശ്വരൻ ഉണ്ടെങ്കിൽ ഇപ്പോഴും എപ്പോഴും രാജാധികാരികളായിരിക്കും. സദാ തന്റെ ജീവിതത്തിലേക്ക് നോക്കൂ, ഈ രണ്ട് വിശേഷതകളുമുണ്ടോ? ഹൃദയത്തിൽ ഹൃദയേശ്വരനും അധികാരിയുമാണ്. ഇതുപോലൊരു സുവർണ്ണാവസരം, വ്യഭാസമാന അവസരം എടുക്കുന്നുവർ എത്ര ഭാഗ്യശാലികളാണ്. ശരി.

ഇപ്പോൾ പരിധിയില്ലാത്ത സേവനത്തിന്റെ വളരെ നല്ല സാധനം ലഭിച്ചിട്ടുണ്ട് - ദേശ-വിദേശത്തിൽ. പേരു പോലെ കാര്യവും വളരെ സുന്ദരമാണ്. പേര് കേൾക്കുമ്പോൾ എല്ലാവർക്കും ഉണർവ് വരുന്നുണ്ട് - സർവ്വരുടെയും സ്നേഹത്തിലൂടെ സഹയോഗത്തിലൂടെ സുഖമയലോകം. ഇത് വളരെ നീണ്ട കാര്യമാണ്, ഒരു വർഷത്തേക്കുള്ള കൂടുതലുണ്ട്. എങ്ങനെയാണോ ഈ പേര് കേൾക്കുമ്പോൾ തന്നെ എല്ലാവർക്കും ഉണർവ് വരുന്നത്, അതുപോലെ കാര്യവും ഉണർവ്വോടെ ചെയ്യാം. എങ്ങനെയാണോ ഈ സുന്ദരമായ പേര് കേട്ട് എല്ലാവരും സന്തോഷിക്കുന്നത്, അതുപോലെ കാര്യം നടന്നുകഴിഞ്ഞാലും എല്ലാവരും സന്തോഷിക്കും. ഇതും കേൾപ്പിച്ചിരുന്നു, പ്രത്യക്ഷതയുടെ മറ ഇളക്കുവാൻ അഥവാ മറ തുറക്കുവാനുള്ള ആധാരമായി മാറിക്കഴിഞ്ഞു. എല്ലാവരുടെയും സഹയോഗി - പരിപാടിയുടെ പേര് പോലെത്തന്നെ സ്വരൂപരായി സഹജമായും കാര്യം ചെയ്തുകൊണ്ടിരിക്കുകയാണെങ്കിൽ, നിമിത്തമാത്രം പ്രയത്നവും, സഫലത കോടിമടങ്ങ് സഫലതയും അനുഭവം ചെയ്തുകൊണ്ടിരിക്കും. ചെയ്തിപ്പിക്കുന്ന ബാബ നിമിത്തമായി ഓരോ കാര്യവും ചെയ്തിക്കുന്ന അനുഭവമുണ്ടായിരിക്കും. ഞാൻ ചെയ്യുന്നു എന്നല്ല. ഇതിലൂടെ ഒരിക്കലും സഹയോഗിയായി മാറില്ല. ചെയ്തിപ്പിക്കുന്ന ആൾ ചെയ്തിച്ചുകൊണ്ടിരിക്കുന്നു. നടത്തിക്കുന്ന ആൾ കാര്യങ്ങൾ നടത്തിക്കുന്നു. താങ്കൾക്കെല്ലാവർക്കും ജഗദംബയുടെ സ്റ്റോഗൻ ഓർമ്മയുണ്ടാകുമല്ലോ? ഭഗവാന്റെ ആജ്ഞയ്ക്കനുസരിച്ച് ഞാൻ മുന്നേറുന്നു.... ഈ സ്റ്റോഗൻ സദാ സ്മൃതിസ്വരൂപത്തിലേക്ക് കൊണ്ട് വന്ന്, സഫലത പ്രാപ്തമാക്കി കൊണ്ടിരിക്കൂ. ബാക്കി നാനാവശത്തും ഉണർവും ഉത്സാഹവും നല്ല രീതിയിലുണ്ട്. എവിടെ ഉണർവും ഉത്സാഹവുമുണ്ടോ, അവിടെ സഫലത സ്വയം സമീപത്ത് വന്ന് കഴുത്തിലെ മാലയായിത്തീരുന്നു. ഈ വിശാല കാര്യം അനേക ആത്മാക്കളെ സഹയോഗിയാക്കി മാറ്റി, സമീപത്തേക്ക് കൊണ്ടുവരും. എന്തുകൊണ്ടെന്നാൽ പ്രത്യക്ഷതയുടെ അണിയറ തുറന്നതിനുശേഷം ഈ വിശാല വേദിയിൽ ഓരോ വർഗ്ഗത്തിലുള്ള പാർട്ടിയാരികളും വേദിയിൽ പ്രത്യക്ഷപ്പെടും. ഓരോ വർഗ്ഗം അർത്ഥം വിശ്വത്തിലെ സർവ്വാത്മാക്കളുടെ വൈവിധ്യമാർന്ന വ്യക്ഷത്തിന്റെ സംഘടന. ഏതൊരു വർഗ്ഗത്തിലുള്ളവരും അവശേഷിക്കരുത്, അവർ പരാതിപ്പെടരുത്, ഞങ്ങൾക്ക് സന്ദേശം ലഭിച്ചിട്ടില്ല. അതിനാൽ നേതാക്കൾ മുതൽക്ക് സാധാരണക്കാർ വരെക്കും സന്ദേശം എത്തിക്കണം. പഠിപ്പുള്ള ഏറ്റവും ഉയർന്ന ശാസ്ത്രജ്ഞർ മുതൽ പഠിക്കാത്തവർ വരെ എല്ലാവർക്കും ഈ ജ്ഞാനം നൽകണം. ഇതും സേവനമാണ്. അപ്പോൾ എല്ലാ വർഗ്ഗത്തിലുള്ളവർ അർത്ഥം വിശ്വത്തിലെ ഓരോ ആത്മാവിനും സന്ദേശം എത്തിക്കണം. എത്ര വലിയ കാര്യമാണ്. ഞങ്ങൾക്ക് സേവനത്തിനായുള്ള അവസരമില്ലെന്ന് ആർക്കും പറയാൻ സാധിക്കില്ല.

ആർക്കെങ്കിലും അസുഖം ബാധിച്ചിട്ടുണ്ടെങ്കിൽ പോലും അസുഖമുള്ളവർ, അസുഖമുള്ളവരുടെ സേവനം ചെയ്യും. വിദ്യാഭ്യാസമില്ലാത്തവർ അങ്ങനെയുള്ളവരുടെ സേവനം ചെയ്യും. എന്തെല്ലാം ഇപ്പോൾ നിങ്ങൾക്ക് ചെയ്യാൻ സാധിക്കുന്നോ അതെല്ലാം അവസരങ്ങളാണ്. ശരി, പറയാൻ സാധിക്കുന്നില്ലെങ്കിൽ മനസാ വായുമണ്ഡലത്തിലൂടെ സുഖത്തിന്റെ വൃത്തി, സുഖമയ സ്ഥിതിയിലൂടെ സുഖമയ ലോകത്തെ ഉണ്ടാക്കും. എനിക്ക് ചെയ്യാൻ സാധിക്കില്ല, സമയമില്ല എന്ന് ആർക്കും ഒഴിവുകഴിവ് പറയാൻ സാധിക്കില്ല. ഇരിക്കുമ്പോഴും എഴുന്നേൽക്കുമ്പോഴും 10-10 മിനിട്ട് ഈ സേവനം ചെയ്യും. ഈ കാര്യത്തിൽ സഹയോഗത്തിന്റെ വിരൽ നൽകില്ലേ? എവിടേക്കെങ്കിലും പോകാൻ സാധിക്കുന്നില്ലെങ്കിൽ, ആരോഗ്യ നില ശരിയല്ലെങ്കിൽ, വീട്ടിലിരുന്നുകൊണ്ട്, ചെയ്തോളൂ.... പക്ഷേ തീർച്ചയായും സഹയോഗിയാകണം. എന്നാൽ മാത്രമേ സർവ്വരുടെയും സഹയോഗം ലഭിക്കൂ.... ശരി.

ഉണർവും ഉത്സാഹവും കണ്ട് ബാപ്താദയും സന്തോഷിക്കുന്നു. എല്ലാവരുടെയും മനസ്സിൽ ലഹരിയുണ്ട്. ഇപ്പോൾ പ്രത്യക്ഷതയുടെ അണിയറ തുറന്നു കാണിക്കണം. തുടക്കം കുറിച്ചില്ലേ. എന്നാൽ പിന്നെ സഹജമായിരിക്കും. വിദേശീയരായ കുട്ടികളുടെ പദ്ധതികളും ബാപ്താദയിലേക്ക് എത്തിച്ചേർന്നിരിക്കുന്നു. സ്വയം ഉണർപ്പിലാണ് അതിനോടൊപ്പം സർവ്വരുടെയും സഹയോഗം ഉണർവ്വോടെയും ഉത്സാഹത്തോടെയും ലഭിച്ചുകൊണ്ടിരിക്കുന്നു. ഇതും ഒരു മിലനം തന്നെയാണ്. അപ്പോൾ വളരെയധികം ആർഭാഢത്തോടെ ഈ കാര്യത്തെ മുന്നോട്ട് കൊണ്ടു പോകും. എന്തെല്ലാമാണോ ഉണർവ്വോടെ ഉണ്ടാക്കിയിട്ടുള്ളത്, ബാബയുടെയും ബ്രാഹ്മണ പരിവാരത്തിന്റെയും സഹയോഗത്തിലൂടെ ശുഭ ഭാവനാ-കാമനയിലൂടെ ഇനിയും മുന്നോട്ട് പൊയ്ക്കൊണ്ടേയിരിക്കും. ശരി.

നാനാവശ്യത്തെ സദാ ഓർമ്മയുടെയും സേവനത്തിന്റെയും ഉണർവും-ഉത്സാഹവുമുള്ള ശ്രേഷ്ഠരായ മക്കൾക്ക്, സദാ ഓരോ കർമ്മത്തിലും സ്മൃതി-സ്വരൂപത്തിന്റെ അനുഭൂതി ചെയ്യുന്ന അനുഭവി ആത്മാക്കൾക്ക്, സദാ ഓരോ കർമ്മത്തിലും ബാബയുടെ സർവ്വ സംബന്ധങ്ങളുടെയും അനുഭവം ചെയ്യുന്ന ശ്രേഷ്ഠ ആത്മാക്കൾക്ക്, സദാ ബ്രാഹ്മണ ജീവിതം ആനന്ദത്തോടെ ചിലവഴിക്കുന്ന മഹാൻ ആത്മാക്കൾക്ക്, ബാപ്താദയുടെ അതി സ്നേഹ-സമ്പന്നമായ സ്നേഹ-സ്മരണകൾ സ്വീകരിച്ചാലും.

വരദാനം - സംഗമയുഗത്തിൽ ഒന്നിന് പതിമുപ്പ് പ്രത്യക്ഷഫലം പ്രാപ്തമാക്കുന്ന കോടി മടങ്ങ് ഭാഗ്യശാലിയായി ഭവിക്കട്ടെ:

സംഗമയുഗം തന്നെയാണ് ഒന്നിന് പതിമുപ്പ് പ്രത്യക്ഷഫലം നൽകുന്നത്, കേവലം ഒരു തവണ സങ്കല്പം ചെയ്താൽ, ഞാൻ ബാബയുടേതാണ്, ഞാൻ മാസ്റ്റർ സർവ്വശക്തനാണ്, എന്നാൽ മായാജീത്തായിത്തീരുന്നു, വിജയിയാകുന്നതിന്റെ ലഹരി അനുഭവമാകുന്നു. ശ്രേഷ്ഠ സങ്കല്പം വെക്കുക - ഇതാണ് ബീജം, ഇനി അതിന്റെ ഏറ്റവും വലിയ ഫലമാണ്, സ്വയം പരമാത്മാവാകുന്ന അച്ഛൻ സാകാരി മനുഷ്യ ശരീരത്തിൽ മിലനം ചെയ്യുവാൻ വരുന്നു. ഈ ഫലത്തിൽ തന്നെ മറ്റൊരു പ്രാപ്തികളും അടങ്ങിയിരിക്കുന്നു.

സ്റ്റോഗൻ - ആരുടെയാണോ രൂപത്തിലും, ഭാവത്തിലും പവിത്രതയുടെ വ്യക്തിത്വവും രാജകീയതയും അനുഭവമാകുന്നത് അവരാണ് സത്യമായ ബ്രാഹ്മണർ.

സൂചന - ഇന്ന് മാസത്തെ മൂന്നാം ഞായറാഴ്ചയാണ്, അന്താരാഷ്ട്ര യോഗ ദിവസമാണ്. വൈകുന്നേരം 6:30 മുതൽ 7:30 വരെ എല്ലാ സഹോദരങ്ങളും വിശേഷ യോഗപത്സ്യ ചെയ്തുകൊണ്ട്, തന്റെ ശുഭഭാവനാ സമ്പന്ന സങ്കല്പത്തിലൂടെ പ്രകൃതി സഹിതം വിശ്വത്തിലെ സർവ്വാത്മാക്കൾക്കും ശാന്തിയുടെയും ശക്തിയുടെയും വൈഭവേഷൻ നൽകുന്നതിന്റെ സേവനം ചെയ്യും.